

# રાજકોટના સરદાર ગામે આંબેડકરની પ્રતિમા ખંડિત કરનાર આરોપીને પકડવા આવેદન સમસ્ત અનુસૂચિત જાતિ સરદાર દ્વારા પોલીસ કમિશ્નરને ઉગ્ર રજુઆત

રાજકોટ, રાજકોટના સરદારમાં બાબા સાહેબ આંબેડકરની પ્રતિમા ખંડિત કરનાર આરોપી નહીં પકડાય તો રાજ્ય વ્યાપી આંદોલન કરવાની સમસ્ત અનુસૂચિત જાતિ સરદાર દ્વારા પોલીસ કમિશ્નરને રજુઆત કરાઈ છે. સીસીટીવી ફુટેજ ચેક કરી કે લોકેશન ટ્રેસ કરી આરોપીઓને પકડવામાં ન આવતાં હોવાનો પોલીસ પર આક્ષેપ કરાયો છે. સમસ્ત અનુસૂચિત જાતિ સરદાર દ્વારા પોલીસ કમિશ્નર સંબોધી અપાયેલા આવેદનપત્રમાં જણાવ્યું હતું કે, ગઈ તા.૨૨ ના સરદારમાં આવેલ ડો.બી.આર.આંબેડકર બુધ્ધ વિહારમાંથી બાબા સાહેબ આંબેડકરની પ્રતિમા તોડી પાડી ગુમ કરેલ તે બાબતે ફરીયાદ થયેલ તેના આરોપીઓ આજ સુધી પકડથી દુર છે.



અને તપાસમાં આરોપીઓ સહયોગ આપતા ન હોય પોલીસ તંત્ર ધ્વારા જાણી જોઈ તપાસમાં બેદરકારી દાખવતા હોય તેવું લાગે છે. બનાવની જગ્યાએ પ થી વધુ સીસીટીવી કેમેરા લાગેલા હોય તો પછુ ફુટેજ ને ચેક કરવામાં નથી આવ્યા કે આરોપીઓને લોકેશન દ્વારા ધરપકડ કરવામાં નથી આવતી. બાબા સાહેબ આંબેડકરની પ્રતિમાના ફરતે લગાવેલ ડોમ્બવાળા કોણ હતા તે તપાસ કરવામાં આવતી નથી.

સુરેશભાઈ આહીર તેમજ ગુજરાત ટ્રેન્ડ વાળી પ્રિતેશ રામાણી અને પત્ની પાવન સ્વામી પર અગાઉ પણ આ જમીન બળજબરી પુર્વક કબજો કરવો તેમજ મારામારીની ફરીયાદ થયેલ છે. તેઓ પણ આ કામમાં સામેલ છે. તેવી શંકા હોવાથી તેઓ બનાવ વખતેનું લોકેશન અને કોલ ડીટેઈલ કઢાવવી તેમનું નિવેદન લેવામાં આવતા નથી. વિશેષમાં ઉમેર્યું કે, તુરંત મુખ્ય આરોપીઓની અટક કરી ડો.બાબાસાહેબ આંબેડકરની પ્રતિમા શોધી આપે નહી તો ગુજરાત ભરમાં જલદ આંદોલનો કરવાની અમીનો ફરજ પડશે અને કાયદો વ્યવસ્થા ખોરવાશે. તેમજ ૪૮ કલાકની સમય મર્યાદામાં અમારી માંગણી સ્વીકારવામાં નહીં આવે તો ગુજરાત ભરના તમામ નાના મોટા સંગઠનો રોડ રસ્તા પર આવશે તેની તમામ જવાબદારી પોલીસની રહેશે.

# જૂનાગઢના મહાશિવરાત્રીના મેળાને વધુ સુવિધાસભર બનાવવો: કલેક્ટર અનિલ કુમાર મહાશિવરાત્રીના મેળાની તૈયારી માટે જિલ્લાના અધિકારીઓની બેઠક મળી

જૂનાગઢ, શિવ આરાધના સાથે ભજન ભક્તિ અને ભોજનના ત્રિવેણી સંગમ સમા જૂનાગઢના મહાશિવરાત્રીના વર્ષ ૨૦૨૬ના મેળાના વિશેષ આયોજનને લઈને આજે કલેક્ટર શ્રી અનિલ કુમાર રાણાવસિયાના અધ્યક્ષ સ્થાને સમીક્ષા કરવામાં આવી હતી. જેમાં રાજ્ય સરકારના માર્ગદર્શન હેઠળ આ વર્ષે મેળામાં વિવિધ સુવિધાઓ ઉભી કરવાની તૈયારી કરવા માટે ચર્ચા કરવામાં આવી હતી.



મહાશિવરાત્રી મેળાનો પ્રારંભ આગામી ૧૧ ફેબ્રુઆરીથી થશે અને ૧૫ મી ફેબ્રુઆરીએ મહાશિવરાત્રીના દિવસે રાત્રીના સાધુ-સંતોના મુર્ગી કુંડમાં શાહી સ્નાન સાથે સંપન્ન થશે. ગુજરાત પવિત્ર યાત્રા ધામ બોડેના સહયોગથી મેળામાં વિવિધ સુશોભન અને ભાવિકો લક્ષી સુવિધાઓ ને પ્રાથમિક સવલતોની પણ ચર્ચા કરવામાં આવી હતી. મેળામાં યાત્રિકો માટે પીવાનું શુદ્ધ પાણી, હંગામી શેલ્ટર હાઉસ, વધારે જરૂરિયાત મુજબ મોબાઇલ ટોયલેટ, સાંસ્કૃતિક પ્રવૃત્તિઓ, અને વહીવટી તંત્રના કાર્યક્રમો અને જુદી જુદી સુવિધાઓનું સંકલન સહિતના મુદ્દે આયોજન કરવા માટે વિવિધ અધિકારીઓને ફિલ્ડ વિઝીટ સાથે અહેવાલ કરવા માટે જણાવવામાં આવ્યું હતું. જેમાં મેળા ના વિસ્તારને પાંચ ભાગમાં વહેંચવામાં આવશે. પ્રથમ મજેવડી દરવાજા ગિરનાર દરવાજા ભરડાવાવ થી જિલ્લા પંચાયત ગેસ્ટ હાઉસ સામેનો ગ્રાઉન્ડ સુધીનો વિવિધ અધિકારીઓને ફિલ્ડ વિઝીટ સાથે અહેવાલ કરવા માટે જણાવવામાં આવ્યું હતું. જેમાં મેળા ના વિસ્તારને પાંચ ભાગમાં વહેંચવામાં આવશે. પ્રથમ મજેવડી દરવાજા ગિરનાર દરવાજા ભરડાવાવ થી જિલ્લા પંચાયત ગેસ્ટ હાઉસ સામેનો ગ્રાઉન્ડ સુધીનો

વિસ્તાર, બીજા ભાગમાં જિલ્લા પંચાયત ગેસ્ટ હાઉસથી ભવનાથ વિસ્તાર અને ત્રીજા વિસ્તારમાં રવેડી રૂટ, ચોથા વિસ્તારમાં ગિરનારની સીડી વિસ્તારમાં લોક સુવિધા સાથે પ્લાસ્ટિક મુક્તિ પર્યાવરણ વિષયક જાગૃતિ પાંચમા વિસ્તારમાં પ્રેરણાધામથી આગળ જાંબુડી નાકા સુધીનો જંગલ વિસ્તારનો રૂટ કે જે વૈકલ્પિક ઈમરજન્સી દરમિયાન મુવમેન્ટમાં ઉપયોગમાં લઈ શકાય તે માટે તૈયારી અને જરૂરી કામગીરી કરવા માટે ચર્ચા કરવામાં આવી હતી. એસપી શ્રી સુબોધ ઓડેરાએ મેળામાં લાખો ભાવિકોની સુરક્ષા વ્યવસ્થાને સઘન બનાવવા જરૂરી સૂચન કર્યા હતા. આ બેઠકમાં અધિક કલેક્ટર બી.એસ બારડ અને અન્ય નાયબ કલેક્ટરશ્રીઓ અને જિલ્લાના અધિકારીઓ ઉપસ્થિત રહ્યા હતા.

# વેરાવળના રામપરામાં લોક પ્રશ્નોને વાચા આપવા રાત્રી સભા યોજાઈ

વેરાવળ, ગ્રામજનોને કચેરી સુધી આવવું ન પડે તે માટે જિલ્લા કલેક્ટર એન.વી.ઉપાધ્યાય દ્વારા લોકોના પ્રશ્નોને વાચા આપવા માટે વેરાવળ તાલુકાના રામપરા ખાતે રાત્રિસભા યોજાઈ હતી. જેમાં નાગરિકોએ પોતાના પ્રશ્નો અને સમસ્યાઓ રજૂ કરી હતી. રાત્રિસભામાં નાગરિકોએ વાડી-વિસ્તારના રસ્તાઓ, નવા મકાનમાં પશુ દવાખાનું કાર્યરત કરવા અંગે, સ્મશાનના રસ્તાઓમાં પાણી ભરાવા અંગે, વાહનોના કારણે ધૂળ ઉડવાથી ઉદભવતી આરોગ્ય સમસ્યાઓ સહિતના પ્રશ્નો રજૂ કર્યા હતા. તમામ ગ્રામજનોની રજૂઆત સાંભળી અને કલેક્ટર એ સંલગ્ન વિભાગના અધિકારી ઓને સમસ્યાઓના સમાધાન માટે પગલાઓ લેવા સૂચન કર્યું હતું. કલેક્ટર એ શાળાની કામગીરી બીરદાવી અને વિદ્યાર્થીઓની સ્કોલરશીપ, મધ્યાહ્નભોજન યોજનામાં વિદ્યાર્થીઓની ઉપસ્થિતિ, શાળામાં નિયમિત આરોગ્ય તપાસણી સહિતના મુદ્દે માર્ગદર્શિત કર્યા હતાં. વધુમાં કલેક્ટર એ પી.એમ.જે.એ.વાય કાર્ડની રિન્યૂઅલ પ્રક્રિયા, હાઈરિસ્ક ધરાવતી પાત્રીમાતાઓ, કુખોષિત અને



અતિ કુખોષિત બાળકો, એફ.પી.એસ. અંતર્ગત અમ્મ વિતરણની જાણકારી મેળવીને ખેડૂતોને મળતા પાકધિરાણ, વ્યાજસહાય યોજના વિશે ખેડૂતોને અવગત કર્યા હતાં. આચાર્ય કાનાભાઈએ રામપરા પ્રાથમિક શાળાની સ્વચ્છતાલક્ષી કામગીરી અંતર્ગત સ્વચ્છ શાળા એવોર્ડ, પ્લાસ્ટિક નાબૂદી અભિયાન, તમાકુ મુક્ત પરિસર, જ્ઞાનસેતુ પરીક્ષા, ખેલ મહાકુંભની સિદ્ધિઓ સહિત શિક્ષણક્ષેત્રે મેળવેલી સિદ્ધિઓ વર્ણવી હતી. કલેક્ટર ના હસ્તે 'વ્લાસ્ટિક મુક્ત પરિસર' બદલ શાળા પરિવારને પ્રમાણપત્ર આપી અને સ્પર્ધાત્મક પરીક્ષામાં સફળ થઈ અને બી.એસ.એફમાં પસંદગી પામનાર રામપરાના જાદવ રેખાબેનનું અભિવાદન કરવામાં આવ્યું હતું.

# રાજકોટમાં ધારાસભ્ય ઉદય કાનગડ દ્વારા ધો. ૧૦-૧૨ના વિદ્યાર્થીઓ માટે મોટિવેશન સેમિનાર યોજાયો

રાજકોટ, આગામી માર્ચ-૨૦૨૬ના ધો. ૧૦ અને ધો. ૧૨ બોર્ડની પરીક્ષા યોજાઈ રહી છે ત્યારે ધો. ૧૦-૧૨ના વિદ્યાર્થીઓ બોર્ડની પરીક્ષા આપવા સજ્જ બને, વિદ્યાર્થીઓમાં આત્મવિશ્વાસ મજબૂત બને, પરીક્ષાનો તણાવ ઘટ્ટે તે શુભ આશય સાથે વિધાનસભા-૬૮, રાજકોટના ધારાસભ્ય ઉદય કાનગડ અને શહેર ભાજપ મહામંત્રી અશ્વીન મોલીયા દ્વારા ત્રીજા વર્ષે શહેરના અટલબિહારી બાજપાઈ ઓડીટોરીયમ ખાતે 'પરિશ્રમ એ જ પારસમણિ' મોટિવેશન સેમિનાર યોજાયો હતો. આ સેમિનારનું ઉદઘાટન પૂર્વ ધારાસભ્ય ટુપુભાઈ લીંબાણીયાએ કરેલ. આ તકે શહેર ભાજપ પ્રમુખ ડો. માધવ દવે, મેયર નયનાબેન પેઠ ડીયા, શહેર



માજપ મહામંત્રી અશ્વીન મોલીયા, પૂર્વ ડેપ્યુટી મેયર

વલ્લભભાઈ દુધાગા, શહેર ભાજપ ઉપપ્રમુખ રમેશભાઈ પરમાર, પૂર્વ મહામંત્રી કિશોરભાઈ રાઠોડ, તેમજ પરીમલભાઈ પરડવા, પ્રજાપતિ સમાજના અગ્રણી ગોરધનભાઈ કાપડીયા, ઉદ્યોગપતિ રાજુભાઈ ગોસ્વામી, મનિષભાઈ વસોયા, વિશાલભાઈ હિરાણી સહિતના અગ્રણીઓ ઉપસ્થિત રહ્યા હતા. આ કાર્યક્રમમાં સ્વાગત પ્રવચન કરતા ધારાસભ્ય ઉદય કાનગડએ જણાવેલ કે આજના સ્પર્ધાત્મક યુગમાં કોઈ જાદુઈ ગુણો નથી, પરંતુ સતત પરિશ્રમ, શિસ્ત અને આત્મવિશ્વાસ જ સાચી પારસમણિ છે, જે વિદ્યાર્થીના મહત્વ જીવન મૂલ્યો, સંઘર્ષ અને આત્મવિશ્વાસને આપવાની શૈલેખભાઈ સગપરીયા દ્વારા ઉદેશીને પ્રેરણાદાયી અને ઉત્સાહવર્ધક વક્તવ્ય આપવામાં આવ્યું. તેમના વક્તવ્યમાં તેમણે વિદ્યાર્થીઓને ભયમુક્ત બની પરીક્ષા આપવાની સલાહ આપતાં જણાવ્યું કે, પરિશ્રમ એ જ સાચો પારસમણિ છે, જે સામાન્ય વિદ્યાર્થીને અસાધારણ બનાવે છે. પરિશ્રમ ક્યારેય વ્યર્થ જતો નથી. ધો. ૧૦ અને ૧૨ કક્ષાના વિદ્યાર્થીઓના ડર અને મુંઝવણ તેમના ભવિષ્યના મહત્વના નિર્ણયની આડે ના આવે તે માટે યોગ્ય કારકિર્દી ઘડતરના પ્રાપ્ત વિકલ્પોમાંથી શ્રેષ્ઠ વિકલ્પ પસંદ કરવો જોઈએ. તેમણે વિદ્યાર્થીઓને માર્કશીટ કરતાં વધુ મહત્વ જીવન મૂલ્યો, સંઘર્ષ અને આત્મવિશ્વાસને આપવાની પ્રેરણા આપી.

# રાજકોટમાં સમસ્ત કોળી સમાજ દ્વારા જાજરમાન દ્વિતીય સમુહલગ્ન યોજાયો

રાજકોટ, સમસ્ત કોળી એકતા ચેરીટેબલ ટ્રસ્ટ દ્વારા આયોજીત ટિકટીનું પાનેતર ૩/૦૫/૨૦૨૬ રવિવારના રોજ રાજકોટ શહેરના આંગણે તળપદા, યુવાળીયા, થેડીયા સમસ્ત કોળી સમાજના નવદંપતીઓનો શાહી જાજરમાન સમુહ લગ્ન લક્કરીજા પાર્ટી પ્લોટ, મહિસાના પાટીયા પાસે, આજી ૩મ ચોકડી રાજકોટ ખાતે યોજવામાં આવશે. સમુહ લગ્ન સમિતિ તેમજ દાતા ઓના સહયોગથી ટિકટીઓને કરીયાવરમાં ઘર વપરાશની ૧૦૧ થી વધારે વસ્તુઓ આપવામાં આવશે. સમુહ લગ્નમાં

જોડાવા નવદંપતીઓએ પોતાનું ફોર્મ ભરવાનું રહેશે. જાનૈયા અને માંડવીયાઓ બન્ને પક્ષ તેમજ મહેમાનો માટે ભોજન સમારંભ વ્યવસ્થા તેમજ ડી.જે. સાથે સામેંયા, ફુલેકું, દાંડીયારાસ, મહેમાનોનું સ્વાગત, કોળી સમાજના રીત રીવાજો અને અલગ અલગ થીમ દ્વારા સમુહ લગ્નનું આયોજન કરવામાં આવશે. વધુ માહિતી માટે આયોજક કલ્પેશભાઈ બાવરીયા મો. ૭૮૮૪૫ ૯૪૪૪૨ પર તેમજ અનમોલ પાર્ક, કેડીએમ હોટલ પાછળ, જય વેલનાથ જય માંધાતા ચોક, આજી૩મ ચોકડી પાસે, રાજકોટ ખાતે સંપર્ક કરવાનો રહેશે.

# નવનાત વણિક સમાજ દ્વારા ફેબ્રુઆરીમાં યુવા મેળો : રજુસ્ટ્રેશન શરૂ

રાજકોટ વણિક સમાજના અલગ અલગ ફીરકા જૈન સમુદાયોને એક કરવા રચાયેલ 'નવનાત વણિક સમાજ' દ્વારા આગામી તા. ૧૫ ફેબ્રુઆરી ૨૦૨૬ના યુવક યુવતી પરિચય મેળાનું આયોજન કરાયુ છે. ગત ૨૮ ડીસેમ્બર ૨૦૨૫ના ભાવનગર ખાતે યોજાયેલ પ્રથમ યુવા મેળાની સફળતા ધ્યાતને લઈ દર ૪૫ દિવસે એમ ટોટલ ૬ યુવા મેળા યોજવા સંકલ્પ કરાયો હતો. તે અંતર્ગત આગામી તા. ૧૫ ફેબ્રુઆરીના યુવા મેળો જાહેર કરાયો છે. જેનું સ્થળ હવે પછી તા. ૧ ફેબ્રુઆરીના જાહેર કરાશે. યુવા મેળામાં રાજકોટના વણિક

સમાજના દીકરા-દીકરી ડીવોર્સ એમ ૨૦૦ ની સંખ્યા લેવાની હોવાથી વહેલા તે પહેલાના ધોરણે રૂ.૩૨૦ ભરીને રજુસ્ટ્રેશન કરાશે. બાયોડેટા કલર કોપી સાથે વોટસએપ કરવાનું રહેશે. હુડ પાસ માટે અલગથી ચાર્જ વસુલાશે. દીકરીએ રજુસ્ટ્રેશન અને હુડ પાસના મળી ૩૨૦+૬૦૦ મળી રૂ.૯૨૦ પરત આપી દેવાશે. રાજકોટ રજુસ્ટ્રેશન માટે ઈન્ટરનેશનલ સંપર્ક કરી બાયોડેટા વોટસએપ નં. ૯૮૮૮૭ ૫૨૭૬૦ ઉપર મોકલી દેવા તેમ નવનાત વણિક સમાજના રાષ્ટ્રીય પ્રમુખ પ્રશાંતભાઈ શાહ, યોગેશભાઈ બાવીસી, મયુરભાઈ શાહની યાદીમાં જણાવાયું છે.

# વેરાવળની સોમનાથ સંસ્કૃત યુનિ.ના વિદ્યાર્થીઓ માટે સંસ્કૃત સંભાષણ કાર્યક્રમ યોજાયો



મિતેશ પરમાર, વેરાવળ, વેરાવળમાં આવેલ સોમનાથ સંસ્કૃત યુનિવર્સિટીના શિષ્ટ યોગ કેન્દ્ર તથા શિવતત્વ અનુસંધાન પીઠના સંયુક્ત તત્વાવધાન હેઠળ છાત્રોત્કર્ષ વર્ષ અંતર્ગત એમ.એ. ઈન યોગના વિદ્યાર્થીઓ માટે તા.૨૮ થી ૩૧ દરમિયાન સંસ્કૃત સંભાષણ અને ઉપનિષદ પરિચય વિષય ઉપર ત્રિદિવસીય કાર્યશાળાનું સફળ આયોજન કરવામાં આવ્યું હતું. આ કાર્યશાળા નું ઉદ્ઘાટન સત્રમાં સંશોધન

વિભાગના શોધ નિર્દેશક ડો. પંકજકુમાર રાવલ, આસિસ્ટન્ટ પ્રોફેસર ડો. જયેશકુમાર મુંગરા ઉપસ્થિત રહી યોગાભ્યાસ સાથે સંસ્કૃત ભાષા ને આત્મસાત કરવાની પદ્ધતિ અંગે માર્ગદર્શન આપ્યું તેમજ વિદ્યાર્થીઓને પાતંજલ યોગસૂત્ર ના કંઠપાઠ માટે પ્રોત્સાહિત કર્યાં. આ કાર્યશાળા નો મુખ્ય હેતુ આચાર્ય કક્ષાના યોગ વિષયના વિદ્યાર્થીઓ ના અભ્યાસ, લેખન તથા સંસ્કૃત સંભાષણ કૌશલ્યમાં વૃદ્ધિ કરવાનું હતું. અભ્યાસક્રમ અનુસાર વિષયને સરળ અને વ્યાવહારિક રીતે રજૂ કરી વિદ્યાર્થીઓ ને ભવિષ્યમાં સતત અભ્યાસ માટે યોગ્ય માર્ગદર્શન આપવામાં આવ્યું. આ કાર્યશાળા નું સમાપન સત્રમાં શોધ નિર્દેશક ડો. પંકજકુમાર રાવલ, છાત્રોત્કર્ષ વર્ષના સંયોજક ડો. ડી.એમ. મોકરીયા, સંશોધન અધિકારી ડો. કાર્તિક પંડ્યા ઉપસ્થિત રહી એક કેડિટ પ્રાપ્ત કરનાર વિદ્યાર્થીઓને ડો. કાર્તિક પંડ્યાએ શુભેચ્છાઓ પાઠવી હતી.

# સોમનાથ ખાતે સંગમ ભવન ખાતે ૨૦૮મા શૌર્ય દિવસની ઉજવણી

વેરાવળ, તા. ૧/૧/૨૦૨૬ ના રોજ ભીમા કોરેગાંવ શૌર્ય દિન નિમિત્તે, સભા-સલામી આપવાં અંગે સંઘમ ભવન સોમનાથમાં કાર્યકર્મ યોજાયેલ હતો ૧ જાન્યુ. ૧૮૧૮ ભીમાકોરેગાંવના ઐતિહાસિક શૌર્ય ૨૦૮મા વર્ષ નિમિત્તે સંઘમ ભવન સોમનાથમાં સભા-સલામી કાર્યકર્મ યોજાયેલ હતો, જેનો ટુંકો ઇતિહાસ પેશાય રાજમાં શુદ્રો પર જાતીય અત્યાચારો શોષણ, જુલ્મો ચરમસીમાએ શરૂ હતો. જેનો શુદ્રો દ્વારા વિદ્રોહ કરી પોતાના સ્વમાન, સંન્માન અને સમાનતા મેળવવા માટે તા. ૧/૧/



૧૮૧૮ના દિવસે લડાઈ મા વિજય પ્રાપ્ત કરેલ આ વિજય દિવસનાં માનનાં ભીમાકોરેગાંવ ગામે ભીમા નદીના કાંઠે ૧૨૫ ફુટ ઊંચો ભવ્ય શૌર્ય સ્તંભ, વિજય સ્તંભ ઊભો છે. આ સમાજના વીર યોધાઓના

૨૦૮મા દિવસને ભવ્ય રીતે ઉજવવાનો એક કાર્યક્રમ અંતર્ગત આપણી અસ્મિતાના પર્વ સમા ઐતિહાસિક દિવસની ઉજવણીમાં બહોળી સંખ્યામાં લોકો ઉપસ્થિત રહી સલામી અને પુષ્પાંજલિ અર્પણ કરી ધન્યવાદ અનુભવેલી ,બાબાસાહેબે કહેલું, યુવાઓ કો ગુલામી કી પહેચાન કરા દો, ફિર વહ સ્વયં વિદ્રોહ કર ઉઠેગા જ્યારે ઇતિહાસ લખાશે ત્યારે સમાજ માટે જેમણે ભવિદાન આપ્યા છે એમને જ લોકો યાદ રાખશે. આજના શૌર્ય દિન કાર્યકર્મ મા પટેલ-પ્રમુખ પરખોત્તમભાઈ સોલંકી એ દિપ પ્રાગટ્ય કરેલ, સામંતભાઈ સોલંકી અને જેઠાભાઈ સોસાએ શૌર્ય દિન અંગેની માહિતી માર્ગદર્શન આપેલ, તથા આર્મીમેન અરજનભાઈ જાદવ દ્વારા સલામી આપવામાં આવેલ હતી, કાર્યકર્મનું સંચાલન ગોવિંદભાઈ ચાવડાએ કરેલ હતું.

# ૨૦૨૫માં રાજ્યમાં સૌથી વધુ અમરેલી જિલ્લાના મહિલા સખી મંડળોના ૩૨ કલસ્ટર લેવલ ફેડરેશન સહકારી મંડળો તરીકે નોંધાયા

અમરેલી ૨૦૨૪માં ભારતમાં યોજાયેલી ICA ( ઈન્ટરનેશનલ કો ઓપરેટિવ એલાયન્સ)ની બેઠકમાં વર્ષ ૨૦૨૫ને આંતરરાષ્ટ્રીય સહકારી વર્ષ ઘોષિત કરાયેલું હતું. આ જ વર્ષમાં ભારત સરકારના સહકાર મંત્રાલય દ્વારા નવી સહકારી નીતિ ૨૦૨૫માં મહિલાઓ, યુવાનો અન્ય વર્ગોની સહકારી ક્ષેત્રમાં

આ અંગે અમરેલી જિલ્લા રજિસ્ટ્રાર સહકારી મંડળોમાં જણાવે છે કે, જાન્યુઆરી ૨૦૨૫થી ડિસેમ્બર ૨૦૨૫ સુધી એમ વિવિધ સમયગાળામાં ગુજરાતમાં સૌથી વધુ અમરેલી જિલ્લામાં જિલ્લા ગ્રામ વિકાસ અંતરરાષ્ટ્રીય સહકારી વર્ષના સખી મંડળોના ૩૨ જિલ્લા કલસ્ટર લેવલ ફેડરેશન સહકારી મંડળો તરીકે નોંધાયેલા છે. સખી મંડળનું સહકારી મંડળી તરીકે નોંધણી

થવાથી અમરેલી જિલ્લામાં મહિલાઓની ભાગીદારી પણ સહકારી ક્ષેત્રે સુનિશ્ચિત થઈ છે. દિવ્યાંગોને મહિલાઓ બાદ યુવાનોની સહકારી મંડળો (Indian youth co operative society) ની નોંધણી પણ આંતરરાષ્ટ્રીય સહકારી વર્ષના છેલ્લા દિવસે એટલે કે ૩૧ ડિસેમ્બર ૨૦૨૫ના રોજ થયું છે. યુવાનો પણ સહકારી ક્ષેત્ર તરફ આકર્ષાય, તેઓની ભાગીદારી

થકી રોજગાર સર્જન થાય તથા વિવિધ લાભો સહકારી માળખા મારફત પ્રાપ્ત થાય તે હેતુથી યુવાનોનું સહકારી ક્ષેત્રમાં સમાવેશન પણ નિષ્પાધક છે. દિવ્યાંગો, યુવાનો અને મહિલાઓની સહકારી ક્ષેત્રમાં ભાગીદારીથી અમરેલી જિલ્લામાં સર્વસમાવેશી સહકારી માળખું મજબૂત થયું છે અને "સહકારથી સમૃદ્ધિ" સંકલ્પના તળે આવરી લેવાયેલી છે.